



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 25.03.2024

TIME : 12.50 PM

പ്രധാന വാർത്തകൾ

1.ഹോളി ആഘോഷത്തിനിടയിൽ രാജ്യം; നിരന്തരമുള്ള ഉത്സവവേളയിൽ ആശംസകൾ നേർന്ന് രാഷ്ട്രപതിയും പ്രധാനമന്ത്രിയും.

Festival Of Colours Holi Being Celebrated Throughout Country; President Droupadi Murmu and PM Narendra Modi have greeted the countrymen on the occasion of Holi.

2.എംപ്ലോയീസ് പ്രൊവിഡന്റ് ഫണ്ട് അംഗങ്ങളുടെ എണ്ണം 16.02 ലക്ഷമായതായി കേന്ദ്ര തൊഴിൽ മന്ത്രാലയം.

EPFO Adds 16.02 Lakh Net Subscribers In January.

3.ലോക്സഭാ തിരഞ്ഞെടുപ്പിൽ 111 സ്ഥാനാർത്ഥികളെക്കുറിച്ചുള്ള അഞ്ചാംഘട്ട സ്ഥാനാർത്ഥിപ്പട്ടിക പുറത്തിറക്കി ബിജെപി; 3 സ്ഥാനാർത്ഥികളെക്കൂടി പ്രഖ്യാപിച്ച് കോൺഗ്രസ്.

BJP Releases Fifth List Of 111 Candidates For Lok Sabha Polls; Congress announces 3 more candidates.

4.മോസ്കോ വെടിവെയ്പിന്റെ പശ്ചാത്തലത്തിൽ ഭീകരാക്രമണ മുന്നറിയിപ്പു നൽകി ഫ്രാൻസ്; ദുഃഖാചരണം പ്രഖ്യാപിച്ച് റഷ്യ.

France raised terror alert warning to its highest level following shootings in Moscow; Russia observes day of mourning following Moscow concert hall attack

5.ഐപിഎൽ ക്രിക്കറ്റിൽ റോയൽ ചലഞ്ചേഴ്സ് ബംഗളൂരു - പഞ്ചാബ് കിങ്ങ്സ് പോരാട്ടം ഇന്ന് രാത്രി 7.30 ന്.

In IPL cricket, Royal Challengers Bengaluru will clash with Punjab Kings at 7.30 p.m today.

\$

HEADLINE-1

HOLI FESTIVAL

ഇന്ന് വർണങ്ങളുടെ ഉത്സവമായ ഹോളി. ആഘോഷത്തിമിർപ്പിലാണ് നാടും നഗരവും. രാഷ്ട്രപതി ദ്രൗപദി മുർമു, പ്രധാനമന്ത്രി നരേന്ദ്ര മോദി തുടങ്ങിയവർ ജനങ്ങൾക്ക് ഹോളി ആശംസകൾ നേർന്നു. ഹോളിയുടെ വിവിധ നിറങ്ങൾ രാജ്യത്തിന്റെ വൈവിധ്യത്തിന്റെ പ്രതീകമാണെന്ന് രാഷ്ട്രപതി പറഞ്ഞു. നിറങ്ങളുടെ ഉത്സവം ഏവരുടെയും ജീവിതത്തിൽ പുതിയ ഊർജ്ജവും ഉത്സാഹവും കൊണ്ടുവരുമെന്ന് പ്രധാനമന്ത്രി ആശംസിച്ചു.

\$

HEADLINE-2

EPFO

എംപ്ലോയീസ് പ്രൊവിഡന്റ് ഫണ്ട് അംഗങ്ങളുടെ എണ്ണം.16.02 ലക്ഷം ആയി. ഈ വർഷം ജനുവരിയിൽ 8.08 ലക്ഷം പേർ കൂടി അംഗങ്ങളായതായി എംപ്ലോയീസ് പ്രൊവിഡന്റ് ഫണ്ട് ഓർഗനൈസേഷൻ അറിയിച്ചു. ഇതിൽ 56 ശതമാനത്തിലേറെപ്പേർ 18-നും 25-നും മദ്ധ്യേ പ്രായമുള്ളവരാണെന്ന് ശ്രദ്ധേയമാണെന്ന് കേന്ദ്ര തൊഴിൽ മന്ത്രാലയം വ്യക്തമാക്കി.

\$

LADAKH-RAJNATH VISIT

രാജ്യരക്ഷാ മന്ത്രി രാജ്നാഥ് സിങ് ഇന്നലെ ലേയിൽ സൈനികർക്കൊപ്പം ഹോളി ആഘോഷിച്ചു. സിയാച്ചിനിലെ സൈനികരുമായി ആശയവിനിമയം നടത്താൻ ഉടൻ ലഡാക്കിൽ

മറ്റൊരു സന്ദർശനം നടത്തുമെന്ന് അദ്ദേഹം പറഞ്ഞു. കാലാവസ്ഥ മോശമായതിനാലാണ് ശ്രീ രാജ്നാഥ് സിങ് സിയാച്ചിൻ സന്ദർശനം ഒഴിവാക്കിയത്.

\$

HEADLINE-3

REV. BJP LIST

ലോക്സഭാ തെരഞ്ഞെടുപ്പിനായി 111 സ്ഥാനാർത്ഥികൾ ഉൾപ്പെടുന്ന അഞ്ചാം പട്ടിക ബിജെപി പുറത്തിറക്കി. ബോളിവുഡ് താരം കംഗന റനൗത്ത് ഹിമാചൽ പ്രദേശിലെ മണ്ഡിയിൽ മത്സരിക്കും. ഒഡീഷയിലെ സംബൽപുരിൽ കേന്ദ്രമന്ത്രി ധർമേന്ദ്ര പ്രധാനും പുരിയിൽ ബിജെപി വക്താവ് സംബിത് പാത്രയും ജനവിധി തേടും.

(v0)

ബിഹാറിൽ, കേന്ദ്രമന്ത്രിമാരായ നിത്യാനന്ദ് റായ് ഉജ്ജിയാർപുരിലും കേന്ദ്രമന്ത്രി ഗിരിരാജ് സിങ് ബെഗുസരായിയിലും മുതിർന്ന ബിജെപി നേതാവ് രവിശങ്കർ പ്രസാദ് പട്ന സാഹിബ് ലോക്സഭാ സീറ്റിലും മത്സരിക്കും. കഴിഞ്ഞ ദിവസം ബിജെപിയിൽ ചേർന്ന മുൻ കോൺഗ്രസ് നേതാവ് നവീൻ ജിൻഡാൽ ഹരിയാനയിലെ കുരുക്ഷേത്ര മണ്ഡലത്തിലും കർണാടക മുൻ മുഖ്യമന്ത്രി ജഗദീഷ് ഷെട്ടർ ബെലഗവിലും സ്ഥാനാർത്ഥികളാകും. സിക്കിം നിയമസഭാ തിരഞ്ഞെടുപ്പിനുള്ള 14 സ്ഥാനാർത്ഥികളുടെ ആദ്യ പട്ടികയും ബിജെപി പ്രഖ്യാപിച്ചു. നേരത്തെ, ബിഹാറിൽ എൻഡിഎ സഖ്യത്തിലെ ഘടകകക്ഷിയായ ജെഡിയു 16 ലോക്സഭാ സീറ്റുകളിലെയും സ്ഥാനാർത്ഥി പട്ടിക പുറത്തിറക്കിയിരുന്നു. നിലവിലെ എംപിമാരാണ് മത്സരിക്കുന്നവരിൽ ഭൂരിഭാഗവും. തമിഴ്നാട്ടിൽ ലോക്സഭാ തെരഞ്ഞെടുപ്പിനുള്ള സ്ഥാനാർത്ഥികളെ AMMK പ്രഖ്യാപിച്ചു. ദേശീയ ജനാധിപത്യ സഖ്യവുമായുള്ള സീറ്റ് വിഭജന കരാറിന്റെ ഭാഗമായി AMMK രണ്ട് സീറ്റിലാണു മത്സരിക്കുന്നത്. തേനി ലോക്സഭാ സീറ്റിൽ പാർട്ടി ജനറൽ സെക്രട്ടറി TTV ദിനകരൻ മത്സരിക്കും. ട്രിപ്പിയിൽ നിന്ന് സെന്തിൽ നാഥനും ജനവിധി തേടും. ന്യൂസ് ഡെസ്ക്, ആകാശവാണി

\$\$\$\$\$\$\$\$\$\$\$\$\$\$\$\$

BJP-KERALA

കേരളത്തിൽ ലോക്സഭാ തിരഞ്ഞെടുപ്പിനുള്ള നാല് സ്ഥാനാർത്ഥികളെ കൂടി ബിജെപി പ്രഖ്യാപിച്ചു. കോൺഗ്രസ് നേതാവ് രാഹുൽ ഗാന്ധി മത്സരിക്കുന്ന വയനാട് മണ്ഡലത്തിൽ സംസ്ഥാന അധ്യക്ഷൻ കെ സുരേന്ദ്രനെയാണ് ബിജെപി രംഗത്തിറക്കുന്നത്. സിപിഐ ദേശീയ നേതാവ് ആനി രാജയാണ് വയനാട്ടിലെ എൽഡിഎഫ് സ്ഥാനാർത്ഥി. കൊല്ലത്ത് നടൻ ജി കൃഷ്ണകുമാറും ആലത്തൂരിൽ ഡോ. ടി എൻ സരസുവും മത്സരിക്കും. എറണാകുളത്ത് ഡോ.കെ.എസ്.രാധാകൃഷ്ണനാണ് ബിജെപി സ്ഥാനാർത്ഥി.

\$\$\$\$\$\$\$\$\$\$\$\$\$\$\$\$

CONGRESS RELEASES ANOTHER LIST

ലോക്സഭാ തിരഞ്ഞെടുപ്പിലെ മൂന്ന് സ്ഥാനാർത്ഥികളെ കൂടി കോൺഗ്രസ് പ്രഖ്യാപിച്ചു. പ്രതിഭ ധനോർക്കർ മഹാരാഷ്ട്രയിലെ ചന്ദ്രപൂരിലും പ്രതാപ് സിംഗ് കച്ചാരിയവാസ് രാജസ്ഥാനിലെ ജയ്തൂരിലും മത്സരിക്കും. രാജസ്ഥാനിലെ ദൗസയിൽ മുരാരി ലാൽ മീണയാണ് മത്സരിക്കുന്നത്.

\$\$\$\$\$\$\$\$\$\$\$\$\$\$\$\$

VOTERS LIST KERALA

കേരളത്തിൽ വോട്ടർപട്ടികയിൽ പേര് ചേർക്കാനുള്ള അവസാന ദിനം ഇന്ന്. നാമനിർദ്ദേശ പത്രിക സമർപ്പിക്കാനുള്ള അവസാന തീയതിയുടെ പത്തുദിവസം മുമ്പുവരെയാണ് വോട്ടർ പട്ടികയിൽ പേര് ചേർക്കാൻ അവസരം ലഭിക്കുക. തിരഞ്ഞെടുപ്പ് കമ്മീഷന്റെ പോർട്ടൽ വഴിയോ, വോട്ടർ ഹെൽപ്പ് ലൈൻ ആപ് ഉപയോഗിച്ചോ, ബുക്ക് ലൈവൽ ഓഫീസർമാർ വഴിയോ പേര് ചേർക്കാം.

\$\$\$\$\$\$\$\$\$\$\$\$\$\$\$\$

ECI - SUSTAINABLE POLLS

വരാനിരിക്കുന്ന ലോക്സഭാ, നിയമസഭാ തിരഞ്ഞെടുപ്പുകളിൽ പരിസ്ഥിതിസൗഹൃദമായി തിരഞ്ഞെടുപ്പുകൾ നടത്താനാണ് ശ്രമിക്കുന്നതെന്നു തിരഞ്ഞെടുപ്പ് കമ്മീഷൻ. വോട്ടർ പട്ടികയ്ക്കും ഇലക്ട്രൽ സാമഗ്രികൾക്കും കടലാസ് ഉപയോഗം പരമാവധി കുറയ്ക്കാൻ കമ്മീഷൻ നിർദ്ദേശം നൽകിയിട്ടുണ്ട്. വോട്ടെടുപ്പിൽ പരമാവധി ബോധി ഇ-ബുക്കുകളുടെയും ഇ-ഡോക്യുമെന്റുകളുടെയും ഉപയോഗത്തിന് ഊന്നൽ നൽകിയ കമ്മീഷൻ, ഡബിൾ സൈഡ് പ്രിന്റിംഗും ലേഔട്ട് ഒപ്റ്റിമൈസേഷനും ഉറപ്പാക്കാൻ ആവശ്യപ്പെടുകയും ചെയ്തു.

\$

മുഖ്യമന്ത്രി

മുസ്ലീങ്ങളുടെ പൗരാവകാശം എടുത്തു കളയാനുള്ള ആസൂത്രിത നീക്കമാണ് പൗരത്വബിൽ എന്ന് മുഖ്യ മന്ത്രി പിണറായി വിജയൻ. സി എ എ കൈതിരെ ശക്തമായ ചെറുത്തുനിൽപ്പിനാണ് കേരളം തുടക്കമിട്ടിരിക്കുന്നതെന്നും മുഖ്യമന്ത്രി പറഞ്ഞു. മലപ്പുറത്ത് നടന്ന ഭരണഘടന സംരക്ഷണ റാലി ഉദ്ഘാടനം ചെയ്യുക യായിരുന്നു മുഖ്യമന്ത്രി

\$

RUSSIA MOURNING

മോസ്കോയിലെ സംഗീതസദസ്സിൽ വെള്ളിയാഴ്ചയുണ്ടായ ആക്രമണത്തിൽ 137 പേർ കൊല്ലപ്പെട്ട സാഹചര്യത്തിൽ റഷ്യയിൽ ദുഃഖാചരണം. ആക്രമണത്തിന് പിന്നിൽ പ്രവർത്തിച്ചവരെ കണ്ടെത്തി ശിക്ഷിക്കുമെന്ന് പ്രതിജ്ഞയെടുത്തതിന് പിന്നാലെയാണ് പ്രസിഡന്റ് വ്ളാഡിമിർ പുടിൻ ദേശീയ ദുഃഖാചരണം പ്രഖ്യാപിച്ചത്. സംഭവത്തിൽ, സായുധരായ നാലുപേർ ഉൾപ്പെടെ 11 പേരെ കസ്റ്റഡിയിലെടുത്തിട്ടുണ്ട്. ഇസ്ലാമിക് സ്റ്റേറ്റ് ഭീകരസംഘടനയാണ് ആക്രമണത്തിന് പിന്നിൽ എന്നാണു റിപ്പോർട്ട്.

\$

HEADLINE-4

FRANCE TERROR ALERT

മോസ്കോയിലുണ്ടായ വെടിവെയ്പ്പിനെ തുടർന്ന് ഫ്രാൻസ് ഭീകരാക്രമണ മുന്നറിയിപ്പ് നൽകി. പ്രസിഡൻ്റ് ഇമ്മാനുവൽ മക്രോണുമായും പ്രതിരോധ ഉദ്യോഗസ്ഥരുമായും നടത്തിയ കൂടിക്കാഴ്ചയ്ക്ക് ശേഷം ഫ്രഞ്ച് പ്രധാനമന്ത്രി ഗബ്രിയേൽ അട്ടൽ സമൂഹമാധ്യമത്തിലൂടെയാണ് ഇക്കാര്യം അറിയിച്ചത്. ഒളിമ്പിക് ഗെയിംസിന് പാരീസ് ആതിഥേയത്വം വഹിക്കുന്നതിന് മുന്നോടിയായാണ് ഈ തീരുമാനമെന്നും അദ്ദേഹം പറഞ്ഞു. മോസ്കോ ആക്രമണത്തിൻ്റെ ഉത്തരവാദിത്വം ഇസ്ലാമിക് സ്റ്റേറ്റ് ഏറ്റെടുത്തതായാണ് റിപ്പോർട്ട്. ഫ്രാൻസിലെ റെയിൽവേ സ്റ്റേഷനുകൾ, വിമാനത്താവളങ്ങൾ, ആരാധനാലയങ്ങൾ എന്നിവിടങ്ങളിൽ സുരക്ഷ ശക്തമാക്കും.

\$

UJJAIN-FIRE

മധ്യപ്രദേശിലെ മഹാകാലേശ്വർ ക്ഷേത്രത്തിനുള്ളിൽ ഇന്നു പുലർച്ചെയുണ്ടായ തീപിടിത്തത്തിൽ പുജാരി ഉൾപ്പെടെ നിരവധി പേർക്ക് പൊള്ളലേറ്റു. ഭസ്മ ആരതി സമയത്താണ് തീപിടിത്തമുണ്ടായത്. പൊള്ളലേറ്റവരെ ആശുപത്രിയിൽ പ്രവേശിപ്പിച്ചു. സംഭവത്തിൽ ജില്ലാ കളക്ടർ അന്വേഷണം നിർദ്ദേശിച്ചു .

കേന്ദ്രമന്ത്രി അമിത് ഷാ മധ്യപ്രദേശ് മുഖ്യമന്ത്രി മോഹൻ യാദവിനോട് തീപിടിത്തവുമായി ബന്ധപ്പെട്ട് വിഷയങ്ങൾ ആരാഞ്ഞു . പൊള്ളലേറ്റവർക്കു പ്രാദേശിക ഭരണകൂടം എല്ലാവിധ സഹായവും നൽകുന്നുണ്ടെന്ന് അദ്ദേഹം സമൂഹമാധ്യമത്തിൽ കുറിച്ചു .

\$

PHILLIPPINES CHINA

ഫിലിപ്പീൻസ് ബോട്ടിനു നേരെ ചൈന നടത്തിയ ജലപീരങ്കി ആക്രമണത്തിൽ പ്രതിഷേധമായിച്ച് ഫിലിപ്പീൻസ്. ശനിയാഴ്ച ദക്ഷിണ ചൈന കടലിലായിരുന്നു ഫിലിപ്പീൻസ് ബോട്ടിനു നേരെ ചൈനയുടെ ജലപീരങ്കി ആക്രമണം. സംഭവത്തിൽ ബോട്ട് ജീവനക്കാർക്ക് പരിക്കേൽക്കുകയും ബോട്ടിനു കേടുപാടു സംഭവിക്കുകയും ചെയ്തു. ഫിലിപ്പീൻസ് അധീനതയിലുള്ള പ്രദേശത്തെ ചൈനയുടെ നിരന്തരമായ ഇടപെടൽ അംഗീകരിക്കാനാകില്ലെന്ന് ഫിലിപ്പീൻസ് വിദേശകാര്യ മന്ത്രാലയം വ്യക്തമാക്കി. പ്രദേശത്തു ചൈനയ്ക്കുള്ള അധികാരം തെളിയിക്കാൻ വിഷയം അന്താരാഷ്ട്ര തലത്തിൽ ചർച്ച ചെയ്യാനും ഫിലിപ്പീൻസ് പ്രതിരോധ മന്ത്രി ചൈനയോട് ആവശ്യപ്പെട്ടു

\$

INDIA- PAK IPU

ജമ്മു കശ്മീരിൽ അതിർത്തി കടന്നുള്ള ഭീകരാക്രമണം തുടരുന്ന സമീപനം അവസാനിപ്പിക്കാൻ ഇസ്ലാമാബാദിനെ ഉപദേശിക്കണമെന്ന് പാക്കിസ്ഥാനോട് ഇന്ത്യ. ഭീകരർക്ക് അഭയം നൽകുകയും സഹായിക്കുകയും സജീവമായി പിന്തുണയ്ക്കുകയും ചെയ്യുന്ന ചരിത്രമാണ് ഇസ്ലാമാബാദിന് ഉള്ളതെന്ന് രാജ്യസഭാ ഉപാധ്യക്ഷൻ ഹരിവംശ് പറഞ്ഞു. ഇന്നലെ ജനീവയിൽ നടന്ന ഇൻ്റർ പാർലമെന്ററി യൂണിയന്റെ 148-ാം അസംബ്ലിയിൽ സംസാരിക്കുകയായിരുന്നു അദ്ദേഹം. യുഎൻ സുരക്ഷാ സമിതിനിരോധിച്ചിട്ടുള്ള ഭീകരർക്ക് ആതിഥേയത്വം വഹിച്ച രാജ്യമെന്ന റെക്കോർഡാണ് പാക്കിസ്ഥാന്റെ പേരിലുള്ളതെന്നും അദ്ദേഹം പറഞ്ഞു.

\$

S JAISANKAR

ജമ്മു കശ്മീരിൽ അനുച്ഛേദം 370 ഭരണഘടനയുടെ താൽക്കാലിക നടപടിയായിരുന്നുവെന്നും അത് ദീർഘിപ്പിക്കുന്നത് രാജ്യത്തിന് ദോഷകരമാണെന്നും വിദേശകാര്യ മന്ത്രി എസ് ജയശങ്കർ. സിംഗപ്പൂരിലെ ഇന്ത്യൻ സമൂഹവുമായി സംവദിക്കുകയായിരുന്നു

അദ്ദേഹം. അനുച്ഛേദം 370ജമ്മു, കശ്മീർ, ലഡാക്ക് എന്നിവിടങ്ങളിൽ വികസനം തടഞ്ഞതായി അദ്ദേഹം പറഞ്ഞു. മാറ്റത്തിന്റെ നേട്ടങ്ങൾ ഇപ്പോൾ ഈ മേഖലയിൽ ദൃശ്യമാണെന്നും ശ്രീ.ജയശങ്കർ വ്യക്തമാക്കി.

\$

HEADLINE-5

REV. NIGHT IPL

ഐപിഎൽ ക്രിക്കറ്റിൽ ഇന്ന് രാത്രി 7.30ന് ബെംഗളൂരുവിലെ ചിന്നസ്വാമി സ്റ്റേഡിയത്തിൽ റോയൽ ചലഞ്ചേഴ്സ് ബെംഗളൂരു, പഞ്ചാബ് കിങ്സുമായി ഏറ്റുമുട്ടും. ഇന്നലെ നടന്ന മത്സരങ്ങളിൽ രാജസ്ഥാൻ റോയൽസ് ലഖ്നൗ സൂപ്പർ ജയന്റ്സിനെയും ഗുജറാത്ത് ടൈറ്റൻസ് മുംബൈ ഇന്ത്യൻസിനെയും പരാജയപ്പെടുത്തിയിരുന്നു.

\$

BHARAT BIOTECH MTBVAC

ഇന്ത്യയിൽ ക്ഷയരോഗ വാക്സിനായ MTB VAC ന്റെ പരീക്ഷണങ്ങൾ ആരംഭിച്ചതായി ഭാരത് ബയോടെക് അറിയിച്ചു. ക്ഷയരോഗത്തിനെതിരായ ആദ്യ വാക്സിനാണിത്. സ്പാനിഷ് കമ്പനിയായ ബയോഫാബ്രിയുമായി സഹകരിച്ചാണ് ഭാരത് ബയോടെക് പരീക്ഷണങ്ങൾ നടത്തുന്നത്. എച്ച്ഐവി ബാധിതരല്ലാത്ത മുതിർന്നവരിൽ പരീക്ഷണങ്ങൾ പൂർത്തിയാക്കിയ ശേഷമാണ് രണ്ടാം ഘട്ട പഠനം ആരംഭിച്ചത്. ക്ഷയരോഗ നിർമ്മാർജ്ജനത്തിൽ പുതിയ വാക്സിൻ നാഴികക്കല്ലാകുമെന്നാണ് പ്രതീക്ഷ.

\$

RASHTRIYA SAMAJ PARTY

ലോകഭാഗം തിരഞ്ഞെടുപ്പിന്റെ പശ്ചാത്തലത്തിൽ രാഷ്ട്രീയ സമാജ് പാർട്ടി നേതാവ് മഹാദേവ് ജാൻകർ മഹാരാഷ്ട്ര മുഖ്യമന്ത്രി ഏക്നാഥ് ഷിന്ദെയുമായി കൂടിക്കാഴ്ച നടത്തി. ഉപമുഖ്യമന്ത്രിമാരായ ദേവേന്ദ്ര ഫഡ്ണവീസ്, അജിത് പവാർ, എൻസിപി സംസ്ഥാന അധ്യക്ഷൻ സുനിൽ തട്കരെ എന്നിവരും ചർച്ചയിൽ പങ്കെടുത്തു. തന്റെ പാർട്ടി തിരഞ്ഞെടുപ്പിൽ മഹായുതി സഖ്യത്തെ പിന്തുണയ്ക്കുമെന്ന് ശ്രീ ജാൻകർ മാധ്യമങ്ങളോട് പറഞ്ഞു.

MAYAWATI

ഉത്തർപ്രദേശിൽ ബഹുജൻ സമാജ് പാർട്ടിയുടെ ആദ്യ സ്ഥാനാർഥി പട്ടിക അധ്യക്ഷ മായാവതി പ്രഖ്യാപിച്ചു. 16 സ്ഥാനാർഥികളാണ് ആദ്യ പട്ടികയിൽ.

\$
\$

